

Yol açırsan bir işıqlı gələcəyə
keçmişlərin zülmətindən.

O "QƏLƏBƏ" kəlməsini
nöqtə-nöqtə, hərf-hərf yazırsan sən.
Qalib əsgər,
Bir işıqlı gələcəyə qığılcımdır
Ayağından çıxan tozun hər dənəsi.

Hər an sənənin yol yoldaşın,
yardımçıdır,
Milyonların duaları,
alqışların təntənəsi!

Qalib əsgər,
Çarpışdığın od-alovlu o yolların
Döngəsində, dalanında,
Düşündüyün, daşındığın,
çətin, çıxılmaz anında,

Tək deyilsən,
Milyonların
ürəyində,
diləyində,
qəlbində.
Otuz ilin qara tarix yazısını
nöqtə-nöqtə, hərf-hərf pozursan sən.

Qalib əsgər,
Bu gün sənənin çiyindədir
Yüz illərin, min illərin ağır yükü.
Şanlı şərəf tarixinin
daş yazılı kitabına
adın düşdü.

Qalib əsgər,
İki ömür yaşayırsan
Öz omrünü – müvəqqəti,
Bir də vətən, millət ömrünü – əbədi.

Qalib əsgər,
Şəhid oldun,
Əbədi vətən ömrünə
keçdi ömrün.

Nə bəxtiyar, nə bəxtiyar,
Bir azad vətən ömründə
ƏBƏDIYYƏT qazanmışlar!

Noyabr, 2020.



**Şirvan
Ədilli**

Savaş gəldi

Savaş gəldi,
Nə xoş gəldi,
nə beş gəldi.
Millətimə ən dəyərli
bəxşiş gəldi.

Şərəf gəldi, qürur gəldi,
Sevinc gəldi, hüsur gəldi.
Otuz illik bir zülmətə işıq gəldi,
Zamana yaraşlıq gəldi.

Millətimin nə dileyi, nə istəyi?
Otuz ildə olmamışdı bu savaştan
daha artıq sevecəyi.
Tapdı onu göyden düşən bir inci tək,

Ən böyük bir səadəti,
ən böyük bir sevinci tək.
Otuz illik bir həsrətlə
Öpüb qoydu göz üstünə, bu savaşı

bir müqəddəs dəyər kimi,
Daha gözəl bir səhəri görməmişdi
Bu savaşa açılan o səhər kimi.
Savaşa açılan səhər,

Otuz illik bir gecəyə nur çiləyən
o elə bir səhər oldu,
Millətimin hər övladı birçə anda
qorxmaz, igid əsgər oldu.

Savaşa açılan səhər,
Nə gözəl bir səhər oldu,
Savaş hələ bitməmişdən
ürəklərdə zəfər oldu.

Savaş gəldi,
Ədalətin qəzəbi tək,
əsəbi tək,
Bağrı yara bir vətənin
məlhəmi tək, dərmanı tək,
Taleyin bir xoş fürsəti, amanı tək.

Savaş gəldi,
Axan qanlar,
Gedən canlar
Geriyyə yol buraxmadı,
"İrəli, yalnız irəli"
deyib dillər harayladı.

Savaş gəldi,
Yazdı əsgər ulu vətən tarixinin
Şərəfli bir erasını,
Aldı zalım yağılardan
Bağrı yara bir vətənin qisasını.

Savaş gəldi,
Nə xoş gəldi,
nə beş gəldi!

Oktyabr, 2020.

Qalib əsgər

Qalib əsgər,
Bir müqəddəs yol üstdəsən,

Ədalətin zəfəri

Nələr çəkdi insan oğlu,
Nələr çəkdi bu məmləkət.
Otuz min il görməmişdi o torpaqlar
Otuz ildə gördüyü bu müsibəti,
Bu kabusu, həqarəti.

Necə bir zalım otuz ill!

Bir tərəfdə
İsti insan qayğısına
İsti insan nəfəsinə,
Canlı insan ayağına
Canlı insan kölgəsinə
Həstət qalan tənha torpaq.

Bir tərəfdə
"Allah, yerə en" deyərək
nalə çəkən.
Zalımlara qarşı təkən,
Torpağından qoparılıb
havadan asılı qalan,
Yüz minlərlə qaçqın-köçkün,
başqa sözlə – yarımınsan!

Vaxt yetişdi,
Otuz min il gürünməmiş
Otuz illik haqsızlığı
əzib keçdi,
Zülmün yoğun boğazını
birdəfəlik üzüb keçdi,
QIRX DÖRD GÜNÜN ƏDALƏTİ,
QIRX DÖRD GÜNÜN ƏZƏMƏTİ!

Vaxt yetişdi,
Otuz ilin tilsimini qırıb keçdi,
Zalım fələyin çarxını
geriyə döndərüb keçdi,
Əsl möcüzəyə dönmüş arzuları,
millətimə verib keçdi
QIRX DÖRD GÜNÜN ƏDALƏTİ,
QIRX DÖRD GÜNÜN ƏZƏMƏTİ!

Qırx dörd günün hökmü ilə

Otuz illik göz yumulan bir haqsızlıq
süqut etdi,
Haqq-ədələt öz gücünü sübut etdi.
Bəlkə də heç görməmişdi qoca tarix
Nə belə bir aci millət qədərini,
Nə də belə
bir ƏDALƏT ZƏFƏRİNİ!

Üç min qəhrəmanın ömrü
Əbədi atəşə döndü,
Gələcək ədalətində,
Milyonlar səadətinə!
Mən ömrümü gülə-gülə
ƏDALƏTƏ verim, gedim,
Qoy mən ölüm,
təki ƏDALƏT yaşasın.
Mən onsuz da öləcəyəm,
Təki ƏDALƏT yaşasın!

Dekabr, 2020